



ສາທາລະນະລັດ ປະຊາທິປະໄຕ ປະຊາຊົນລາວ  
ສັນຕິພາບ ເອກະລາດ ປະຊາທິປະໄຕ ເອກະພາບ ວັດທະນະຖາວອນ

ທະນາຄານແຫ່ງ ສປປ ລາວ

ຫ້ອງການ

ເລກທີ 11 /ຫກ

ນະຄອນຫຼວງວຽງຈັນ, ວັນທີ 10 ມັງກອນ 2020

**ແຈ້ງການ**

ເຖິງ: ບັນດາສະຖາບັນການເງິນທີ່ເປັນສະມາຊິກ ຂໍ້ມູນຂ່າວສານສົນເຊື່ອ ທະນາຄານແຫ່ງ ສປປ ລາວ.

ເລື່ອງ: ການຈັດຕັ້ງປະຕິບັດ ແລະ ເຄື່ອນໄຫວວຽກງານຂໍ້ມູນຂ່າວສານສົນເຊື່ອ.

- ອີງຕາມກົດໝາຍວ່າດ້ວຍທະນາຄານແຫ່ງ ສາທາລະນະລັດ ປະຊາທິປະໄຕ ປະຊາຊົນລາວ ສະບັບເລກທີ 47/ສພຊ ລົງວັນທີ 19 ມິຖຸນາ 2018;
- ອີງຕາມດໍາລັດວ່າດ້ວຍວຽກງານຂໍ້ມູນຂ່າວສານສົນເຊື່ອ ສະບັບເລກທີ 224/ລບ, ລົງວັນທີ 19 ກໍລະກົດ 2019;
- ອີງຕາມຂໍ້ຕົກລົງວ່າດ້ວຍການສ້າງຕັ້ງບໍລິສັດຂໍ້ມູນຂ່າວສານສົນເຊື່ອແຫ່ງ ສປປ ລາວ ສະບັບເລກທີ 919/ທຫລ, ລົງວັນທີ 04 ຕຸລາ 2019.

ຫ້ອງການ ທະນາຄານແຫ່ງ ສປປ ລາວ ຂໍຖືເປັນກຽດແຈ້ງມາຍັງທ່ານຊາບວ່າ ເພື່ອຈັດຕັ້ງປະຕິບັດ ແລະ ເຄື່ອນໄຫວ ວຽກງານຂໍ້ມູນຂ່າວສານສົນເຊື່ອ ຕາມດໍາລັດວ່າດ້ວຍວຽກງານຂໍ້ມູນຂ່າວສານສົນເຊື່ອ ສະບັບເລກທີ 224/ລບ, ລົງວັນທີ 19 ກໍລະກົດ 2019 ມາຮອດປະຈຸບັນ ສູນຂໍ້ມູນຂ່າວສານສົນເຊື່ອໄດ້ຖືກຍົກລະດັບ ແລະ ປະກາດສ້າງຕັ້ງເປັນບໍລິສັດຂໍ້ມູນ ຂ່າວສານສົນເຊື່ອແຫ່ງ ສປປ ລາວ ຢ່າງເປັນທາງການໃນວັນທີ 17 ທັນວາ 2019. ສະນັ້ນ, ເພື່ອປະຕິບັດຕາມ ພາລະບົດບາດຂອງບໍລິສັດຂໍ້ມູນຂ່າວສານສົນເຊື່ອແຫ່ງ ສປປ ລາວ ໃນການຈັດຕັ້ງປະຕິບັດວຽກງານ ຫ້ອງການ, ທະນາຄານແຫ່ງ ສປປ ລາວ ຈຶ່ງຂໍແຈ້ງມາຍັງບັນດາສະມາຊິກຂອງສູນຂໍ້ມູນຂ່າວສານສົນເຊື່ອ ໃຫ້ໄປເຄື່ອນໄຫວວຽກ ງານຂໍ້ມູນຂ່າວສານສົນເຊື່ອກັບບໍລິສັດຂໍ້ມູນຂ່າວສານສົນເຊື່ອແຫ່ງ ສປປ ລາວ ນັບຕັ້ງແຕ່ເດືອນ ມັງກອນ 2020 ເປັນຕົ້ນໄປ.

ດັ່ງນັ້ນ, ຈຶ່ງໄດ້ແຈ້ງມາຍັງທ່ານ ເພື່ອຊາບ ແລະ ຈັດຕັ້ງປະຕິບັດຕາມເນື້ອໃນຂ້າງເທິງໃຫ້ໄດ້ຮັບຜົນດີ.

ຫົວໜ້າຫ້ອງການ



ເພັດສະຖາພອນ ແກ້ວວົງວິຈິດ